



खबर संक्षेप

दो माह में 61 प्रकरण दर्ज, 42 का निपटारा

बैकुंठपुर। जिले के सोनहत तहसील में नार्मांतरण एवं बंटवारा से संबंधित राजस्व प्रकरणों का बीते दो माह से त्वरित एवं प्रभावी निराकरण किया जा रहा है। प्राप्त जानकारी के अनुसार इस अवधि में ऑनलाइन माध्यम से कुल लगभग 61 प्रकरण दर्ज किए गए, जिनमें से 42 प्रकरणों का निराकरण किया जा चुका है, जबकि शेष 19 प्रकरण समय-समया के भीतर लंबित हैं, जिनका शीघ्र निराकरण किया जाएगा। तहसील प्रशासन ने बताया कि दूरस्थ क्षेत्र रामगढ़ के नारिकों की सुविधा को ध्यान में रखते हुए प्रत्येक गुरुवार को रामगढ़ कैम्प कोर्ट परिसर में ही न्यायालय का आयोजन किया जा रहा है। इस दौरान रामगढ़ क्षेत्र के समस्त पटवारी कैम्प कोर्ट में उपस्थित रहते हैं और पक्षकारों की समस्याओं को सुनकर मौके पर ही निराकरण किया जाता है। ग्रामीण जनता को अनावश्यक परेशानी न हो, इसके उद्देश्य से समय-समय पर राजस्व शिविरों का आयोजन भी किया जा रहा है। इसके अतिरिक्त एसडीआर कार्य के अंतर्गत फॉर्म सी से संबंधित मतदाताओं की सुनवाई के लिए 15 जनवरी को रामगढ़ क्षेत्र में विशेष कैम्प का आयोजन किया गया है।

व्यवसायी के टिकानों पर सीजीएसटी का छाप

अंबिकापुर। शुक्रवार को जिले के बतौली में सेंट्रल जीएसटी की टीम ने दबिश दी है। टीम ने छड गिट्टी सीमेंट व्यवसायी के यहां छाप मारा है। इस कार्रवाई से व्यवसायियों में हड़कंप मच गया है। हालांकि जांच में किया कुछ गड़बड़ी सामने आई इसका पता नहीं चल सका है। बताया जा रहा है कि शुक्रवार की अल सुबह सेंट्रल जीएसटी की टीम ने बतौली निवासी राहुल मित्तल के फर्म राहुल वर्कशॉप में छाप मारा है। जीएसटी की टीम रामगढ़ से पहुंची थी और मामले व्यवसायी के लेनदेन में जांच कर रही है। व्यवसायी छड, सीमेंट, गिट्टी के बड़े कारोबारी हैं। इस छापेमारी कार्रवाई से व्यापारियों में दिनभर हड़कंप मचा रहा। जीएसटी की जांच समाचार लिखे जाने तक जारी थी इस लिए फिलहाल जांच में क्या गड़बड़ी मिली इसका पता नहीं चल सका है।

धान खरीदी में लापरवाही गेरसा प्रमारी हटाए गए

अंबिकापुर। खरीफ विपणन वर्ष 2025-26 के अंतर्गत धान खरीदी कार्य में पारदर्शिता सुनिश्चित करने के लिए जिला प्रशासन द्वारा सतत निगरानी की जा रही है। इसी क्रम में आदिम जाति सेवा सहकारी समिति मर्यादित गेरसा में कलेक्टर अजीत वसंत ने 7 जनवरी को आकस्मिक निरीक्षण किया गया था। निरीक्षण के दौरान विपणन संघ के नए बोरे में भरे हुए धान के नाप-तौल के समय गंभीर अनियमितता पाई गई। फंड प्रभारी की लापरवाही के कारण एक बोरे में 35.600 किलोग्राम धान पाया गया, जो निधिगत मानक के अनुरूप नहीं था जिसके बाद कलेक्टर द्वारा धान खरीदी प्रभारी को हटाए जाने के निर्देश दिए गए थे। अनियमितता को गंभीरता से लेते हुए समिति द्वारा तत्काल प्रभाव से धान खरीदी कार्य से धान खरीदी प्रभारी सुमित गुप्ता को पृथक कर दिया गया है।

ट्रक की टक्कर से आँटो चालक की मौके पर मौत

अंबिकापुर। अनुसार झारखंड अंतर्गत गढ़वा निवासी विकास पासवान आ. भोला प्रसाद (30 वर्ष) शहर में रहकर आँटो चलाने का काम करता था। आज दोपहर आँटो लेकर बनारस रोड़ से शहर की ओर आ रहा था। जैसे ही आँटो चालक चिटरमा के समीप पहुंचा तभी पीछे से आ रहे ट्रक के चालक ने लापरवाही पूर्वक चलाते हुए आँटो को टक्कर मार दी। अचानक ट्रक के टक्कर मारने से आँटो चालक सड़क पर गिर गया जिससे ट्रक को चपेट में आने से चालक विकास पासवान की घटनास्थल पर ही मौत हो गई। इधर घटना की जानकारी लगते ही गांधी घंटा पुलिस मौके पर पहुंची और शव को मेडिकल कॉलेज अस्पताल भेजा। परिजन के नहीं होने मामले में पुलिस द्वारा मर्ग कायम नहीं किया गया।

निगरानी के लिए नियुक्त किए गए हैं नोडल अधिकारी

स्कूल परिसर के आसपास घूमते हैं आवारा कुत्ते

हरिभूमि न्यूज | बैकुंठपुर

स्कूल, अस्पताल, बस स्टैंड जैसे भीड़-भाड़ वाले जगहों को आवारा कुत्तों से मुक्त करने के लिए सुप्रीम कोर्ट ने राज्यों को निर्देश दिए गए हैं, इसके बावजूद निर्देशों का पालन नहीं किया जा रहा है।

■ **जिले में बिना बाउंड्री के ही संचालित हैं कई स्कूल**

स्कूल परिसर में आवारा कुत्ते आए दिन नजर आते रहते हैं, इसके चलते स्कूली बच्चों एवं लोगों को हमेशा ही खतरा मंडराते रहता है। स्कूल परिसर में आवारा कुत्ता प्रवेश न करें, इसके निगरानी के लिए नोडल अधिकारी नियुक्त किए गए हैं जो केवल स्कूल परिसर की दीवार पर नोडल अधिकारी का नाम, मोबाइल नंबर अंकित कर दिया गया है। कई विद्यालयों में तो नोडल अधिकारी का नाम विद्यालय परिसर में कहीं पर भी दिखाई नहीं देता। कोरिया-एमसीबी जिले के कई विद्यालयों जिनमें ज्यादातर वे स्कूल हैं, जहां मध्याह्न भोजन बनता है, वहां आए दिन आवारा कुत्ता विद्यालय परिसर में दिखाई देते हैं, इससे बच्चों की सुरक्षा खतरों में पड़ सकती है। कुछ समय पूर्व स्कूल प्राचार्य एवं हेडमास्टर्स को स्कूल परिसर में



स्कूल परिसर के बाहर घूमते कुत्ते।

कई विद्यालय परिसर में बाउंड्री वाल नहीं

कोरिया जिले के कई स्कूल परिसर ऐसे हैं, जहां स्कूल परिसर के चारों ओर सुरक्षित रखने के लिए बाउंड्रीवाल ही नहीं है, जिससे कि विद्यालय के निकट तक आवारा कुत्ते अक्सर पहुंचते रहते हैं। खासकर उन प्राथमिक एवं उच्च प्राथमिक विद्यालय में मध्याह्न भोजन बनता है, इसके चलते कुत्ते स्कूल परिसर में प्रतिदिन पहुंचते रहते हैं। कई विद्यालयों में बाउंड्री वाल का घेरा नहीं होने से कुत्तों से खतरा बने रहता है, वहीं जिन विद्यालय में बाउंड्री वाल बना भी है, इसके बाद भी आवारा कुत्ते स्कूल परिसर में प्रवेश कर जाते हैं।

आवारा कुत्ता दिखाई देने पर नगरीय निकाय एवं ग्राम पंचायत को सूचित करने के निर्देश मिले थे, बावजूद इसके जिले के कई विद्यालयों में आवारा कुत्तों का प्रवेश हो जाता है। इस पर कईाई से निर्देशों का पालन करने की जरूरत है, अन्यथा कुत्तों के कारण स्कूली बच्चों को गंभीर खतरा उत्पन्न हो सकता है।

जिला अस्पताल परिसर भी सुरक्षित नहीं

बैकुंठपुर में स्थित जिले का सबसे बड़ा अस्पताल परिसर भी आवारा कुत्तों से महफूज नहीं है। जिला अस्पताल परिसर में अक्सर आवारा कुत्ते विरपण करते दिखाई देते रहते हैं। अस्पताल परिसर में बड़ी संख्या में लोगों की आवाजाही रहती है, ऐसे में अस्पताल परिसर में आवारा कुत्तों के मौजूदगी से लोगों को गंभीरा खतरा हो सकता है।

बस स्टैंड में भी मौजूदगी

शहर के प्रतीक्षा बस स्टैंड के अलावा पुराने बस स्टैंड में प्रतिदिन आवारा कुत्तों का विरपण देखा जा सकता है। उक्त जगह भीड़-भाड़ वाली जगह में शामिल हैं, ऐसे में बस स्टैंड परिसर में आवारा कुत्तों की मौजूदगी से यात्रियों को संभावित खतरा हो सकता है। कई बार आवारा कुत्ते आक्रामक हो सकते हैं। स्थानीय बस स्टैंड में लोग परिवार सहित यात्रा करने के लिए बस का इंतजार करते हैं और विभिन्न गंतव्यों की ओर आने-जाने वाली बस में चढ़ते-उतरते हैं और वहीं आस-पास आवारा कुत्ता का भी मौजूदगी रहती है, ऐसे में कुत्तों के हमले की आशंका बनी रहती है।



फाइल फोटो

मध्याह्न भोजन रसोईया बेमियादी धरने पर

हरिभूमि न्यूज | बैकुंठपुर

छग स्कूल मध्याह्न भोजन रसोईया कल्याण संघ के प्रांतीय निकाय के आह्वान पर कोरिया जिले के स्कूलों में कार्यरत मध्याह्न भोजन रसोईया भी अपनी मांगों को समर्थन में काम बंद कर दिए हैं, इससे स्कूलों में मध्याह्न भोजन का कार्य प्रभावित हो रहा है। संघ के पदाधिकारियों ने इसकी सूचना कलेक्टर को दी।

जानकारी के अनुसार छग स्कूल मध्याह्न भोजन रसोईया संघ द्वारा रायपुर में अपनी मांगों को लेकर अनिश्चितकालीन धरना प्रदर्शन कर रहा है। इसमें कोरिया जिले के भी रसोईया शामिल हो रहे हैं। जानकारी के अनुसार छग स्कूल मध्याह्न भोजन रसोईया कल्याण संघ के मांगों में सरकार द्वारा वादा किया गया 50 प्रतिशत मानदेय को बढ़ाया जाएगा, जिसे प्रदान किया जाए। कई विद्यालयों में छात्र-छात्राओं

की कम संख्या में एक सहायिका को निकाल दिया जाता है, जिसे बंद किया जाए और मध्याह्न भोजन रसोईयों को पूर्णकालिक किए जाने की मांग शामिल है। छग स्कूल मध्याह्न भोजन रसोईया कल्याण संघ द्वारा अपनी मांगों को लेकर अनिश्चितकालीन धरना प्रदर्शन शुरू किए जाने से जिले के स्कूलों में संचालित मध्याह्न भोजन बनाने के कार्य प्रभावित होने लगा है। स्कूल में रसोईयों के काम पर नहीं आने पर विद्यालयों में किसी तरह मध्याह्न भोजन पकाया जा रहा है। जानकारी के अनुसार जिन विद्यालयों में कुछ सहायिकाओं द्वारा कार्य कर रहे हैं, उन्हें जाकर संघ के सदस्य काम नहीं करने की सलाह दे रहे हैं अन्यथा 300 रूपए जुर्माना भी लगाने की बात सामने आ रही है। रसोईयों के काम पर नहीं आने के कारण कई विद्यालयों में शिक्षकों द्वारा बच्चों के सहयोग से मध्याह्न भोजन तैयार कराया जा रहा है।

पुसौर में भाजपा की संगठनात्मक बैठक

मनेन्द्रगढ़। भारतीय जनता पार्टी के केल्हारी मंडल अंतर्गत शक्ति केन्द्र पुसौर में एक आवश्यक संगठनात्मक बैठक का आयोजन किया गया।

■ **बृथ सशक्तिकरण बैठक में पर दिया गया जोर**

श्री म ती चंपादेवी पावले की उपस्थिति रही, जिनके मार्गदर्शन में संगठनात्मक गतिविधियों की समीक्षा की गई और आगामी कार्ययोजनाओं पर विस्तृत चर्चा हुई।

बैठक में भरतपुर-सोनहत विधानसभा के बीएलए -वन संजय राय, नागपुर मंडल के पूर्व मंडल अध्यक्ष घनेश यादव, शक्ति केन्द्र प्रभारी राजू, संयोजक एवं सह संयोजक, केल्हारी मंडल अध्यक्ष धीरज मौर्य, समस्त बृथ अध्यक्ष, विभिन्न टोली के सदस्य सहित काफी संख्या में पार्टी कार्यकर्ता उपस्थित रहे। बैठक को संबोधित करते हुए जिला अध्यक्ष श्रीमती



चंपादेवी पावले ने कहा कि भारतीय जनता पार्टी की मजबूती का आधार बृथ स्तर पर सक्रिय और समर्पित कार्यकर्ता हैं। उन्होंने कहा कि प्रत्येक बृथ को मजबूत बनाना ही संगठन की सबसे बड़ी प्राथमिकता है।

कार्यकर्ताओं को आपसी समन्वय के साथ कार्य करते हुए केन्द्र व राज्य सरकार की जनकल्याणकारी योजनाओं को आम जनता तक पहुंचाने का आह्वान किया गया। उन्होंने कहा कि संगठनात्मक अनुशासन, नियमित बैठकें और कार्यकर्ताओं की सक्रिय भागीदारी से ही पार्टी निरंतर मजबूत होती जाएगी। आगामी चुनावी तैयारियों को ध्यान में रखते हुए मतदाता सूची, बृथ प्रबंधन एवं जनसंपर्क अभियान को प्रभावी ढंग से संचालित करने पर भी विशेष जोर दिया गया। बैठक के दौरान उपस्थित पदाधिकारियों एवं कार्यकर्ताओं ने भी अपने विचार साझा किए तथा संगठन विस्तार, शक्ति केन्द्र स्तर पर समन्वय और आगामी कार्यक्रमों की रूपरेखा पर चर्चा की।

मिनी ट्रक की टक्कर से एक किशोर की मौत

अंबिकापुर। दोस्त के साथ बिश्रामपुर की ओर से शहर आ रहे स्कूटी सवार को विपरीत दिशा से आ रहे मिनी ट्रक के चालक ने लापरवाही पूर्वक चलाते हुए टक्कर मार दी। दुर्घटना में स्कूटी सवार एक किशोर की मौत हो गई जबकि दूसरे किशोर की हालत गंभीर बनी हुई है। जानकारी के अनुसार एमजी रोड रावत रेसोईयों निवासी अर्जुन सिंह रावत (16 वर्ष) गुडगार की दोपहर दोस्त रुद्रेश जायसवाल के साथ स्कूटी से बिश्रामपुर की ओर गए थे। शाम को दोनों स्कूटी से वापस घर लौट रहे थे जैसे ही कालीघाट पिलखा दाबा के समीप पहुंचे तभी विपरीत दिशा से आ रहे मिनी ट्रक क्रमांक सीजी 15 ईश्वर 8857 का चालक वाहन को लापरवाही पूर्वक चलाते हुए स्कूटी सवार को टक्कर मार दी। दुर्घटना में स्कूटी सवार दोनों किशोर गंभीर रूप से घायल हो गए। परिजन दोनों को शहर के मिर्जा अस्पताल में भर्ती कराया। चिकित्सकों ने अर्जुन की हालत गंभीर होने पर रेफर कर दिया। परिजन घायल हो लेकर हिलासपुर जाने लगे तभी रास्ते में किशोर ने दम तोड़ दिया। वहीं घायल रुद्रेश का मिर्जा अस्पताल पर उपचार जारी है।

पानी टंकी परिसर में पवार ब्लॉक का भूमिपूजन

हरिभूमि न्यूज | मनेन्द्रगढ़

नगर के विकास की दिशा में एक और महत्वपूर्ण कदम उठाते हुए नगर पालिका परिषद, मनेन्द्रगढ़ द्वारा मोहरपारा पानी टंकी परिसर में पवार ब्लॉक के निर्माण कार्य का भूमिपूजन विधिवत रूप से संपन्न किया गया। यह निर्माण कार्य नगर की प्रशासनिक एवं जनसुविधाओं को और अधिक सुदृढ़ करने में मील का पत्थर साबित होगा।

इस अवसर पर नगर पालिका परिषद मनेन्द्रगढ़ की अध्यक्ष श्रीमती प्रतिमा यादव ने कहा कि नगर के समग्र विकास के लिए आधारभूत ढांचे को मजबूत करना अत्यंत आवश्यक है। पावर ब्लॉक के निर्माण से न केवल नगर पालिका के कार्यों में सुगमता आएगी, बल्कि आम नागरिकों को भी बेहतर सुविधाएं प्राप्त होंगी। कार्यक्रम में नगर पालिका उपाध्यक्ष धर्मेंद्र पटवा एवं विधायक प्रतिनिधि सरजू

आधारभूत ढांचे को मजबूत करना आवश्यक: प्रतिमा



यादव की उपस्थिति रही। वार्ड क्रमांक 5 के पार्षद इमरान खान सहित नगर पालिका के समस्त पार्षद अनिल प्रजापति, दयाशंकर यादव, स्वप्निल सिन्हा, सुनयन विश्वकर्मा, सुशीला सिंह, शाहिद, ओमप्रकाश जायसवाल, कृतिका रवि जैन, जमील शाह, किरण कुजूर, गिरधर जायसवाल, माया सोनकर, सापन महतो ने इस विकास कार्य को नगर हित में आवश्यक बताया। भूमि पूजन

कार्यक्रम में नगर पालिका के इंजीनियर ईआर विकास कुमार मिश्रा एवं अजय पैकरा भी उपस्थित रहे। उन्होंने निर्माण की रूपरेखा की जानकारी देते हुए गुणवत्तापूर्ण एवं समयबद्ध कार्य पूर्ण कराने का आश्वासन दिया। यह भूमि पूजन कार्यक्रम 9 जनवरी को सुबह 11:30 बजे आयोजित किया गया, इसमें काफी संख्या में जनप्रतिनिधि एवं स्थानीय नागरिक उपस्थित रहे।

मकर संक्रांति की तैयारी जोरों पर, सिद्ध बाबा धाम में मेले का आयोजन

मनेन्द्रगढ़। सूर्य के मकर राशि में प्रवेश के साथ मनाया जाने वाला मकर संक्रांति पर्व धार्मिक, सामाजिक और सांस्कृतिक दृष्टि से अत्यंत महत्वपूर्ण माना जाता है। इस दिन सूर्य उत्तरायण होते हैं, जिससे शीत ऋतु का प्रभाव धीरे-धीरे कम होने लगता है और प्रकृति में नए ऊर्जा का संचार होता है। मकर संक्रांति को पुण्यकाल माना गया है, इस कारण इस दिन स्नान, दान, जप और पूजा का विशेष महत्व है।

मनेन्द्रगढ़ सहित पूरे अंचल में पर्व को लेकर उत्साह का माहौल है और तैयारियों जोरों पर चल रही हैं। धार्मिक मान्यताओं के अनुसार मकर संक्रांति के दिन सूर्यदेव की आराधना करने से सुख-समृद्धि और आरोग्य की प्राप्ति होती है। इस अवसर पर तिल, गुड़, खिचड़ी और तिल से बने व्यंजनों का सेवन किया जाता है, जो स्वास्थ्य के लिए फायदेमंद माने जाते हैं। दान-पुण्य



का विशेष महत्व होने के कारण लोग अन्न, वस्त्र और तिल-गुड़ का दान करते हैं। नगर के मंदिरों में विशेष पूजा-अर्चना और भजन-कीर्तन के आयोजन किए जाते हैं। मनेन्द्रगढ़ क्षेत्र में मकर

संक्रांति का पर्व पारंपरिक उल्लास के साथ मनाया जाता है। बाजारों में तिल-गुड़, गजक, मूंगफली और पूजा सामग्री की दुकानों पर रौनक बढ़ गई है। बच्चों और युवाओं में पतंग उड़ाने को लेकर खासा उत्साह देखा जा रहा है। घरों में पारंपरिक व्यंजनों की तैयारी के साथ मेहमानों के स्वागत की तैयारियों की जा रही हैं।

मकर संक्रांति के पावन अवसर पर मनेन्द्रगढ़ स्थित प्रसिद्ध सिद्ध बाबा धाम में प्रतिवर्ष की तरह इस वर्ष भी भव्य मेला आयोजित किया जाएगा। इस मेले में दूर-दराज के क्षेत्रों से हजारों श्रद्धालु बाबा के दर्शन के लिए पहुंचते हैं। श्रद्धालु सुबह से ही पूजा-अर्चना कर सुख-समृद्धि की कामना करते हैं। मेले में सांस्कृतिक रंग देखने को मिलता है, जहां अस्थायी दुकानों, झूलों और खानपान के स्टॉलों से मेला क्षेत्र गुलजार रहता है।

ऑकारेश्वर धाम में मेला 14 से

बैकुंठपुर। विकासखंड सोनहत अंतर्गत ऑकारेश्वर धाम वनस्थली, कैलाशपुर में 14 एवं 15 जनवरी को धार्मिक मेले का आयोजन किया जा रहा है। आयोजन के दौरान श्रद्धालुओं के लिए पूजन, भजन, हवन के साथ-साथ खिचड़ी भंडारा का आयोजन किया जाएगा। आयोजक समिति ने क्षेत्रवासियों से सपरिवार एवं इष्ट-मित्रों सहित उपस्थित होकर धार्मिक कार्यक्रम में भाग लेने की अपील की है। इस आयोजन को सफल बनाने के लिए सहयोग देने के इच्छुक स्वेच्छानुसार सहयोग भी प्रदान कर सकते हैं। आयोजकों ने बताया कि मेले की सभी तैयारियां पूर्ण कर ली गई हैं।

सोनहत खंड में हिंदू सम्मेलन



सोनहत। राष्ट्रीय स्वयंसेवक संघ के शताब्दी वर्ष के उपलक्ष्य में समाज परिवर्तन के उद्देश्य से देशभर में गांवों एवं नगरों में सतत हिंदू सम्मेलनों का आयोजन किया जा रहा है। इसी क्रम में सोनहत खंड के भैंसवार मंडल अंतर्गत हनुमान मंदिर परिसर में भव्य हिंदू सम्मेलन

का आयोजन किया गया। सम्मेलन में कर्मा दलों एवं सुआ दलों द्वारा सांस्कृतिक प्रस्तुतियां दी गईं। कार्यक्रम में विभिन्न जाति-बिरादरी के समाज प्रमुखों की गरिमामयी उपस्थिति रही। सम्मेलन के मुख्य वक्ता राष्ट्रीय स्वयंसेवक संघ के जिला कार्यवाह **▶▶ शोष पेज 4 पर**

राजीव भवन में कांग्रेस ने फूका मनरेगा बचाओ संग्राम का बिगुल

कांग्रेस को राम के नाम पर आपति नहीं, भाजपा करती है गुमराह

हरिभूमि न्यूज | बैकुंठपुर

जिला कांग्रेस कार्यालय राजीव भवन में शनिवार को मनरेगा के अस्तित्व को बचाने के लिए प्रेसवार्ता आयोजित की गई। प्रेसवार्ता में मुख्य रूप से पत्रकार वार्ता के प्रभारी व पूर्व जिला अध्यक्ष राकेश गुप्ता, मनरेगा बचाओ संग्राम के जिला प्रभारी व पूर्व विधायक गुलाब कम्मर एवं जिला कांग्रेस अध्यक्ष प्रदीप गुप्ता उपस्थित रहे।

नेताओं ने संबोधित करते हुए कहा कि वर्ष 2005 में यूपीए सरकार द्वारा लागू किया गया महात्मा गांधी राष्ट्रीय ग्रामीण रोजगार गारंटी अधिनियम (मनरेगा) महज एक योजना नहीं, बल्कि ग्रामीण परिवारों को सम्मान से जीने का अधिकार देने वाला कानून है। इस कानून के तहत प्रत्येक परिवार को 100 दिन के रोजगार



जिला कांग्रेस कार्यालय राजीव भवन में आयोजित प्रेसवार्ता।

की कानूनी गारंटी प्राप्त है और काम न मिलने पर बेरोजगारी भत्ता देने का प्रावधान है, लेकिन वर्तमान सरकार इसके ढांचे को बदलकर इसकी आत्मा को खत्म कर रही है। एक सवाल के जवाब में श्री गुप्ता ने कहा कि कांग्रेस को कभी

राम के नाम पर आपति नहीं रही है, इसे लेकर भाजपा केवल गुमराह करती है। प्रेसवार्ता के कांग्रेस नेताओं ने केन्द्र की भाजपा सरकार पर गंभीर आरोप लगाते हुए कहा कि मनरेगा की वैधानिक गारंटी को खत्म करने का प्रयास

ग्रामीण भारत की अर्थव्यवस्था को ध्वस्त करने और गरीबों के पेट पर लात मारने जैसा है। कांग्रेस नेताओं ने आँकड़ों के साथ बताया कि पहले केन्द्र सरकार मनरेगा का 90 प्रतिशत खर्च वहन करती थी, जबकि राज्यों का हिस्सा मात्र 10 प्रतिशत था। अब नए नियमों के तहत केन्द्र ने अपना हिस्सा घटाकर 60 प्रतिशत कर दिया है और राज्यों पर 40 प्रतिशत का भारी बोझ डाल दिया है।

कांग्रेस ने मांग किया है कि ग्राम सभाओं और पंचायतों को उनके पुराने अधिकार वापस दिए जाएं। मनरेगा को पूरी तरह से अधिकार-आधारित स्वरूप में ही संचालित किया जाए, न कि इसे सरकार की कृपा बनाया जाए। न्यूनतम मजदूरी 400 रूपए बढ़ती महंगाई को देखते हुए कांग्रेस ने मांग की है कि मनरेगा श्रमिकों को न्यूनतम मजदूरी बढ़ाकर 400 **▶▶ शोष पेज 4 पर**

10 जनवरी से राष्ट्रव्यापी आंदोलन

ग्रामीण भारत में बढ़ती बेरोजगारी, पलायन और गरीबी को देखते हुए कांग्रेस कार्यसमिति ने 10 से 26 फरवरी तक मनरेगा बचाओ संग्राम नामक राष्ट्रव्यापी आंदोलन का निर्णय लिया है। कांग्रेस ने स्पष्ट किया कि मनरेगा से महात्मा गांधी का नाम हटाना और बजट में कटौती करना भाजपा की नकारात्मक मानसिकता को दर्शाता है।



'इश्क दा चेहरा' ने दर्शकों को कर दिया इमोशनल

मुंबई। बॉलीवुड एक्टर रानी देओल की वीर ड्रामा 'बॉर्डर 2' का नया गाना 'इश्क दा चेहरा' रिलीज हो गया है। ये एक सोलफूल रोमांटिक मेलोडी गाना है, जो दर्शकों के सामने एक मूवी का एक इमोशनल एंगल दर्शा रहा है। गाने में दिखाया गया है कि कैसे देश के साथ-साथ जवान अपनी परसल लाइफ में भी अपने परिवार को कितना प्यार करते हैं। कैसे उनकी पत्नियां उनका इंतजार करती हैं और एक दिन आता है कि वो वापस उन्हें छोड़कर अपनी धरती मां की रक्षा के लिए बॉर्डर पर लौट जाते हैं। 'बॉर्डर 2' के दूसरे

गाने 'इश्क दा चेहरा' ने दर्शकों को इमोशनल कर दिया है। इस गाने को दिलजीत दोसांडा, सवेत टंडन और परपरा टंडन ने मिलकर गाया है। गाना का म्यूजिक सवेत-परपरा ने दिया है जबकि लिब्रिक्स कोसर मुन्गोर ने लिखे हैं। फिल्म के कास्ट की बात करें तो इसमें रानी देओल के अलावा फिल्म में वरुण धवन, दिलीपति दोसांडा, अहान शेट्टी, मोना सिंह, सोमन झाजवा, आन्या सिंह और मेधा राणा जैसे स्टार्स अहम रोल में हैं। यह फिल्म 23 जनवरी 2026 को सिनेमाघरों में धमाका करने आ रही है।

लाइफ Style

शनाया

खौफ से शुरू हुई एक अनोखी प्रेम कहानी

एजेंसी ►► मुंबई

फिल्म 'तू या मैं' एक्टर संजय कपूर की बेटी शनाया कपूर की दूसरी फिल्म है। इस फिल्म का टीजर सामने आ चुका है। टीजर में यह फिल्म एक आम लव स्टोरी नहीं लग रही, पहली झलक में यह ऑडियंस को डराती है।

'तू या मैं' के टीजर में शनाया कपूर का किरदार स्विमिंग पूल में नजर आता है, वह रिलेक्स कर रही होती है। अचानक उसे लगता है कि पूल के अंदर कोई है। यह सीन खौफ पैदा करता है। आगे टीजर में एक लव स्टोरी, रोमांस नजर आता है। लेकिन फिर कहानी बदलती है और लीड कैरेक्टर एक बड़ी मुश्किल में फंस जाते हैं। दोनों को अब बस अपनी जिंदगी बचानी है। फिल्म 'तू या मैं' एक सर्वाइवल थ्रिलर है। फिल्म में दर्शकों को प्यार, रोमांस के अलावा सस्पेंस भी देखने को मिलेगा। फिल्म की कहानी का जहां तक सवाल है तो इसमें दो इन्फ्लुएंसर हैं, जो एक बड़ी मुश्किल में फंस जाते हैं, इस दौरान उनका सामना मौत से होता है। इस स्टोरी लाइन के साथ फिल्म 'तू या मैं' बन रही है। फिल्म में शनाया कपूर के अपोजिट आदर्श गौरव नजर आ रहे हैं। फिल्म 'तू या मैं' की रिलीज डेट तो मेकर्स ने शेयर की है।

यह फिल्म फरवरी महीने में वैंलटाइन वीक में रिलीज हो सकती है। इसकी रिलीज डेट 13 फरवरी है। शनाया कपूर ने फिल्म 'आंखों की गुस्ताखियां' से बॉलीवुड में डेब्यू किया था। इसमें वह विक्रांत मैसी के साथ नजर आईं। जल्द ही उनकी फिल्म 'तू या मैं' रिलीज होगी। फिल्म 'तू या मैं' के अलावा शनाया कपूर एक और फिल्म में नजर आएंगी। इस फिल्म का नाम 'जेसी' है।



हॉलीवुड मसाला

83वें गोल्डन ग्लोब में अवॉर्ड करेगी प्रेजेंट



लॉस एंजिल्स। रविवार 11 जनवरी को लॉस एंजिल्स में होने वाले गोल्डन ग्लोब अवॉर्ड्स में अब अभिनेत्री प्रियंका चोपड़ा प्रेजेंटेटर्स में शामिल हो गई हैं। आयोजकों की ओर से इस बात की जानकारी दी गई। जिसके बाद जाहिर है कि प्रियंका भी इस अवॉर्ड फंक्शन में अवॉर्ड प्रेजेंट करती नजर आएंगी। गोल्डन ग्लोब्स के आधिकारिक सोशल मीडिया पोस्ट के अनुसार, प्रियंका चोपड़ा हॉलीवुड अभिनेत्री जूलिया रॉबर्ट्स, अभिनेता जॉर्ज क्लुनी और मिला कुनिस के साथ स्टार पर अवॉर्ड्स प्रेजेंट करेगी। प्रियंका लंबे समय बाद इस प्रतिष्ठित मंच पर नजर आएंगी। प्रेजेंटर्स की इस स्टार-स्टेड लिस्ट में कई और बड़े नाम भी शामिल हैं। 83वें गोल्डन ग्लोब अवॉर्ड्स 11 जनवरी को लॉस एंजिल्स के बेवर्ली हिल्स होटल में आयोजित होंगे। इसमें फिल्म, टेलीविजन और पहली बार पॉडकास्ट के क्षेत्र में इस साल शानदार काम करने वाले को सम्मानित किया जाएगा।




बॉलीवुड फिल्म में काम करना चाहती हैं सोफी

लॉस एंजिल्स। बॉलीवुड कलाकारों की हॉलीवुड के एक्टर-एक्ट्रेस के प्रति दीवानगी किसी से छिपी नहीं है। लेकिन हॉलीवुड में भी अपने देश के कलाकारों की फैन फॉलोइंग कोई कम नहीं है। अब हाल ही में 'गेम ऑफ थ्रोन्स' में अपनी भूमिका के लिए जानी जाने वाली स्वेट्रेस सोफी टर्नर ने बॉलीवुड स्टार्स दीपिका पादुकोण और शाहरुख खान के प्रति अपनी दीवानगी जाहिर की है। इसके साथ ही सोफी टर्नर ने जल्द ही किसी बॉलीवुड फिल्म में काम करने की इच्छा भी जाहिर की। उन्होंने कहा कि मैं सचमुच किसी बॉलीवुड फिल्म में काम करना चाहूंगी। मुझे वहां का डांस बहुत पसंद है। मुझे लगता है कि यह एक अद्भुत नजारा होता है और वे बहुत खूबसूरत होते हैं। प्रोडक्शन डिजाइन इतना शानदार होता है कि मुझे नहीं लगता कि हमने कभी किसी हॉलीवुड फिल्म सेट पर ऐसा कुछ देखा होगा। सोफी टर्नर ने अभी तक किसी भी भारतीय सिनेमा में काम नहीं किया है। हालांकि, उन्होंने 2018 में अपने पूर्व बहनोई किंग जॉन्स और प्रियंका चोपड़ा की शादी के जश्न के लिए भारत का दौरा किया था।



नवलगढ़ में घूघट की शूटिंग करने पहुंचीं

मुंबई। अभिनेत्री तापसी पन्नू इस वक्त राजस्थान के झुंझुनू जिले के नवलगढ़ में हैं। वे यहां अपनी फिल्म की शूटिंग के सिलसिले में पहुंची हैं। सेट से एक्ट्रेस की तस्वीरें सामने आई हैं, जिनमें वे खाकी वर्दी पहने दिख रही हैं। पुलिस ऑफिसर के गेटअप में तापसी काफी रौबदार अंदाज में नजर आ रही हैं। तापसी का यह लुक फिल्म 'घूघट' का है। अभिनेत्री तापसी पन्नू अपनी फिल्म 'घूघट' को लेकर सुर्खियों में हैं। इस फिल्म में वे खाकी वर्दी पहने नजर आएंगी। तापसी इन दिनों नवलगढ़ में फिल्म की शूटिंग में व्यस्त हैं। सेट से सामने आई तस्वीरों में अभिनेत्री तापसी महिला थानेदार के गेटअप में नजर आ रही हैं। तापसी की यह फिल्म अनुपम सिन्हा और मकबूल खान के निर्देशन में बन रही है। सेट से लीक हुई तस्वीरों और वीडियो में तापसी पन्नू महिला थानेदार की वर्दी पहने हुए नजर आ रही हैं।



ओ रोमियो का फर्स्ट लुक आया सामने

मुंबई। शाहिद कपूर की मच अवेटेड फिल्म 'ओ रोमियो' का फर्स्ट लुक शुकवार को सामने आ गया है। इस पहले लुक में शाहिद काफी खूबखार अंदाज में नजर आ रहे हैं। लाल रंग के बैकग्राउंड में शाहिद का चेहरा खून से लथपथ दिख रहा है। वहीं वो जोश में चीखते दिख रहे हैं। पोस्टर को देखकर ऐसा लगता है कि शाहिद और विशाल भारद्वाज एक बार फिर 'कमीनें' जैसा कुछ अलग लाने वाले हैं। इसके साथ ही मेकर्स ने ये भी साफ कर दिया है कि फिल्म की पहली झलक या टीजर शनिवार को सामने आएगा। 13 फरवरी को फिल्म सिनेमाघरों में रिलीज होगी। विशाल भारद्वाज के निर्देशन में बन रही इस फिल्म का दर्शकों को बेसब्री से इंतजार है। फिल्म की घोषणा के बाद से ही फैंस फिल्म की झलक पाने के लिए बेकरार थे। अब शाहिद कपूर के इस पहले पोस्टर को ही देखकर फैंस उत्साहित हो गए हैं।

टीवी मसाला



1985 में 'विक्रम और बेताल' शो ने रचा था इतिहास

नई दिल्ली। टीवी जगत के ऐसे कई शो हैं, जिनको आज भी याद किया जाता है। इसमें रामायण, महाभारत और शक्तिमान समेत कई शो हैं, जो लोगों के दिलों में बस चुके हैं। 80 और 90 के दशक में टीवी शो का दौर हुआ करता था। उस टाइम में आने वाले नए-नए शो लोगों के लिए किसी त्योहार से कम नहीं हुआ करते थे। पूरी फैमिली के साथ टीवी सीरियल देखने का मजा ही अलग था। उस वक्त ना यूट्यूब और ना ही ओटीटी इस टीवी शो ही एकमात्र मनोरंजन का जरिया हुआ करते थे। बात करेंगे उस पुराने टीवी शो की जो 41 साल बाद भी लोगों को याद है। दूरदर्शन पर आने वाला यह शो अपनी लोककथाओं और पौराणिक कहानियों पर बेस्वर था। इस शो में वो सभी कलाकार नजर आए थे, जो रामायण और महाभारत में भी देखे गये थे। अरुण गोविंद, अरविंद त्रिवेदी, सुनील लहरी, विजय अरोड़ा, दीपिका चिखलिया, नूरुजा राजद, रमेश मटकर और लिलिपुट जैसे स्टार इस शो में नजर आए थे। इस शो का नाम सामने आते ही इसका एक-एक एपिसोड आपकी आंखों के सामने आ जाएगा। 'विक्रम और बेताल' की जा, यह वही शो है, जिसमें टीवी के राम ने विक्रम का रोल प्ले किया था। इस शो की कहानी राजा विक्रमादित्य और बेताल के सवालों के इर्द-गिर्द घूमती है। इस शो की सबसे खास बात यह रही कि इसे बच्चों के साथ-साथ बड़ों में भी खूब पसंद किया था। बच्चों के लिए यह थोड़ा डरघना भी था, क्योंकि बेताल का लुक किसी भूत से कम नहीं था।



भाबी जी की सवारी निकल पड़ी थिएटर की ओर...

मुंबई। सीरियल 'भाबी जी घर पर हैं' के फैंस के लिए खुशखबर है। अब यह सीरियल, फिल्म के रूप में बड़े आ रहा है। फिल्म 'भाबी जी घर पर हैं' का पहला पोस्टर और रिलीज डेट सामने आ चुकी है। सीरियल 'भाबी जी घर पर हैं' में आसिफ शेख, शुभांगी अत्रे, रोहताश गौर जैसे एक्टर्स नजर आते थे। यह सभी फिल्म का भी हिस्सा है। वहीं, फिल्म में रवि किशन, मुकेश तिवारी जैसे उद्य कलाकार भी नजर आएंगे। फिल्म के पोस्टर में सभी एक्टर्स नजर आ रहे हैं। फिल्म 'भाबी जी घर पर हैं' की रिलीज डेट भी मेकर्स ने शेयर की है। यह फिल्म अगले महीने वैंलटाइन डे से पहले रिलीज होगी। इस फिल्म की रिलीज डेट 6 फरवरी है। पोस्टर रिलीज के साथ मेकर्स ने कैप्शन लिखा है, 'गली गली में होगा शोर, क्योंकि भाबी जी की सवारी निकल पड़ी है थिएटर की ओर।'

शोभिता की चीकाटिलो का पोस्टर जारी

मुंबई। द नाइट मैनेजर जैसी वेब सीरीज में नजर आई अभिनेत्री शोभिता धुलिपाला अब एक नई फिल्म लेकर आ रही हैं। यह एक सस्पेंस-क्राइम थ्रिलर फिल्म है। फिल्म का नाम चीकाटिलो है। फिल्म की घोषणा के साथ ही इसका पहला पोस्टर भी जारी हुआ है, जिसमें शोभिता इंटेंस लुक में नजर आ रही हैं। चीकाटिलो प्राइम वीडियो की ओरिजिनल तेलुगु भाषा की फिल्म है। हालांकि, यह हिंदी में भी रिलीज होगी। हैदराबाद की पृष्ठभूमि पर बनी चीकाटिलो एक रोमांचक क्राइम-सस्पेंस फिल्म है। कहानी संघ्या नाम की लड़की के इर्द-गिर्द घूमती है, जो एक टू-क्राइम पांडकास्टर है। इस किरदार को शोभिता धुलिपाला ने निभाया है। अपने इंटेंट की रहस्यमयी मौत के बाद वापस पाने की अपनी लगातार कोशिश में संघ्या को खौफनाक अपराधों की एक चौकाने वाली कड़ी का पता चलता है। जिसके बाद उसके सामने शहर के कुछ सबसे खौफनाक और काले राज सामने आते हैं। फिल्म 23 जनवरी को प्राइम वीडियो पर रिलीज होगी। शरण कोपिशेट्टी द्वारा निर्देशित चीकाटिलो को डी. सुरेश बाबू ने प्रोड्यूस किया है। फिल्म की कहानी चंद्र पेम्मारजू और शरण कोपिशेट्टी ने लिखी है। फिल्म में शोभिता धुलिपाला और विश्वेश राचकोंडा मुख्य भूमिकाओं में हैं। इसके अलावा चैतन्य विशालक्ष्मी, ईशा चावला, झॉसी, आमानी और वडलामणि श्रीनिवास भी अहम किरदारों में नजर आएंगे।

'द राजा साब' की रिलीज के बीच पशुपतिनाथ पहुंचे संजय

मुंबई। संजय दत्त इन दिनों अपनी फिल्मों 'धुरंधर' और 'द राजा साब' को लेकर सुर्खियों में हैं। ऐसे में वह पशुपतिनाथ मंदिर में दर्शन के लिए पहुंचे हैं। संजय दत्त और प्रभास की अदाकारी से सजी फिल्म 'द राजा साब' आज सिनेमाघरों में रिलीज हो चुकी है। ऐसे में संजय दत्त गुरुवार को नेपाल की राजधानी काठमांडू में पशुपतिनाथ मंदिर पहुंचे और पूजा की। एक्टर गुरुवार शाम को एक कस्बो के उद्घाटन में शामिल होने के लिए काठमांडू पहुंचे। उनकी यात्रा से फैंस खुश हो गए। एक्टर के पशुपतिनाथ मंदिर पहुंचने के कई वीडियो और तस्वीरें सोशल मीडिया पर वायरल हैं। वीडियो में देखा जा सकता है कि एक्टर कड़ी सुरक्षा के बीच हैं। संजय दत्त की यह यात्रा ऐसे मीके पर हुई जब उनकी फिल्म 'द राजा साब' रिलीज हुई है। संजय दत्त और प्रभास स्टार 'द राजा साब' 9 जनवरी को सिनेमाघरों में रिलीज हुई। इस फिल्म में एक्टर एक खतरनाक रोल में नजर आ रहे हैं। 'द राजा साब' के निर्देशक मारुति हैं। इसमें बोमन ईरानी, मालविका मोहनन, निधि अग्रवाल और रिद्धि कुमार भी अहम किरदारों में हैं। इससे पहले संजय दत्त आदित्य धर के निर्देशन में बनी फिल्म 'धुरंधर' में नजर आए थे। 5 दिसंबर 2025 को रिलीज हुई इस फिल्म में रणवीर सिंह, अक्षय खन्ना, आर भाववन, अर्जुन रामपाल और सारा अर्जुन थीं। यह फिल्म अब भी बॉक्स ऑफिस पर अच्छा प्रदर्शन कर रही है।

भारत की उम्मीदें नीरज घेवान की फिल्म होमबाउंड पर टिकी हैं कांतारा चैप्टर 1 और तन्वी द ग्रेट भी ऑस्कर की रेस में शामिल

इस बार ऑस्कर में भारत की उम्मीदें नीरज घेवान की फिल्म 'होमबाउंड' पर टिकी हैं। होमबाउंड ऑस्कर में भारत की ओर से आधिकारिक तौर पर भेजी गई फिल्म है। फिल्म अभी भी रेस में बनी हुई है। लेकिन, अब भारत की दो और फिल्मों भी ऑस्कर की दौड़ में शामिल हो गई हैं। जिसके बाद अब भारत को इन दो फिल्मों से भी उम्मीद बंध गई है। हालांकि, अभी इन फिल्मों को लेकर कुछ भी कहना जल्दबाजी होगी।

एजेंसी ►► मुंबई

इस साल बॉक्स ऑफिस पर जबरदस्त कमाई करने वाली ऋषभ शेट्टी की फिल्म 'कांतारा: चैप्टर 1' और अनुपम खेर के निर्देशन में बनी 'तन्वी द ग्रेट' उन 201 फीचर फिल्मों की सूची में शामिल हो गई हैं, जो 98वें अकादमी पुरस्कारों के लिए विचारार्थ हैं। वैरायटी की रिपोर्ट के अनुसार, एकेडमी ऑफ मोशन पिक्चर आर्ट्स एंड साइंस (एएमपीएस) ने उन 201 योग्य फिल्मों की घोषणा की है, जो प्रतिष्ठित सर्वश्रेष्ठ फिल्म पुरस्कार के लिए सीधे तौर पर पात्र हैं। इस लिस्ट में 'कांतारा चैप्टर 1' और 'तन्वी द ग्रेट' भी शामिल हो गई हैं। ऐसे में अब इन दोनों फिल्मों से भी ऑस्कर में उम्मीदें जाग गई हैं।



सभी शर्तों को दोनों फिल्मों ने किया पूरा

सर्वश्रेष्ठ फिल्म के लिए एलजिबल फिल्मों में सामान्य एट्री के अलावा सभी अतिरिक्त एलजिबल/टी आवश्यकताओं को भी पूरा किया। इसमें सिनेमाघरों में प्रदर्शन और एक कॉमिफंडेशनल अकादमी प्रतिनिधित्व और समावेशन मानक प्रविष्टि फॉर्म जमा करना भी शामिल है। फिल्मों को अकादमी के चार इन्क्लूजन स्टैंडर्ड्स से कम से कम दो को पूरा करना और 2025 में अपनी पहली रिलीज के 45 दिनों के भीतर रीटर्न शीट्स 50 अमेरिकी बाजारों में से 10 एक योग्य थिएटर प्रदर्शन पूरा करना भी आवश्यक था। सर्वश्रेष्ठ फिल्म श्रेणी में शामिल होने की सभी शर्तें पूरी करने के बाद 'कांतारा चैप्टर 1' और 'तन्वी द ग्रेट' दोनों ही ऑस्कर पुरस्कार के संभावित दावेदार बन गए हैं। अकादमी द्वारा अंतिम नामांकन सूची 22 जनवरी को जारी की जाएगी।

2025 की सबसे सफल फिल्मों में शामिल कांतारा चैप्टर 1

होमब्ले फिल्म्स द्वारा निर्मित 'कांतारा: चैप्टर 1' ऋषभ शेट्टी द्वारा लिखित, निर्देशित और अभिनीत फिल्म है। यह 2025 की सबसे सफल फिल्मों में से एक है। दर्शकों के साथ-साथ क्रिटिक्स ने भी फिल्म को जमकर सराहा था। वहीं दूसरी ओर 'तन्वी द ग्रेट' का निर्माण, निर्देशन और लेखन अनुपम खेर ने किया है। यह फिल्म ऑट्टोजम पर आधारित है, जिसमें एक ऑट्टोटिक लड़की तन्वी की कहानी को दिखाया गया है। फिल्म में अनुपम खेर के अलावा शुभांगी दत्त, अरविंद स्वामी, बोमन ईरानी, जैकी श्राफ और पल्लवी जोशी प्रमुख भूमिकाओं में नजर आए हैं।

खबर संक्षेप

जहर पीने की अलग-अलग घटनाओं में चार लोगों की मौत

अम्बिकापुर। कीटनाशक पीने की अलग-अलग घटनाओं में गंभीर हुए चार लोगों की मेडिकल कॉलेज अस्पताल में मौत हो गई। मृतकों में तीन महिला शामिल हैं। मामले में पुलिस ने मर्ग कायम किया है। जशपुर थाना अंतर्गत ग्राम सालेकेरा निवासी रघुबीर बाई पति चिनु राम (61 वर्ष) 6 जनवरी को परिजन खेत में काम करने गए थे। दोपहर को बहू रेखा घर आई तो घर में कीटनाशक का गंध आने तथा सास को गंभीर हालत में देख घटना की जानकारी परिजन को दी। परिजन वृद्धा को जशपुर अस्पताल में भर्ती कराया। चिकित्सकों ने वृद्धा की हालत गंभीर होने पर मेडिकल कॉलेज अस्पताल रेफर कर दिया जहां उपचार के दौरान वृद्धा की मौत हो गई। दूसरी घटना में ग्राम हंसुली निवासी कलावती कंवर पति शोभन (45 वर्ष) शराब पीने की आदि थी और नशे की हालत में अक्सर पति के साथ मारपीट करती थी। 8 जनवरी को शराब के नशे में पति के साथ मारपीट करने लगी तो पति पड़ोसी के घर चला गया। इसी बीच महिला ने घर में रखे कीटनाशक को पी ली। घटना की जानकारी लगने पर परिजन उसे मेडिकल कॉलेज अस्पताल में भर्ती कराया जहां उपचार के दौरान उसकी मौत हो गई। तीसरी घटना में प्रतापपुर थाना अंतर्गत ग्राम सरहरी निवासी सरिता दास पति निर्मल दास (26 वर्ष) एक साल पूर्व पति द्वारा छोड़ देने पर कच्चे के साथ मायके लखनपुर क्षेत्र के ग्राम कोसगा में रह रही थी। गत दिन सुबह अज्ञात कारण से कीटनाशक पी ली। परिजन उसे लखनपुर अस्पताल में भर्ती कराया। चिकित्सकों ने महिला की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां उपचार के दौरान उसकी मौत हो गई। वहीं एक अन्य घटना में सूरजपुर थाना अंतर्गत ग्राम रामगढ़ निवासी लालमन आ. स्व. राम लखन 5 जनवरी को अज्ञात कारण से घर में रखे कीटनाशक को पी लिया था। परिजन उसे मेडिकल कॉलेज

पुल क्षतिग्रस्त होने के बाद जुगाड़ के कच्चे रपटे से हो रहा आवागमन

वर्क कोड जनरेट नहीं होने से 3 महीने से अटका गोबरी नदी पर रपटा का निर्माण



क्षतिग्रस्त पुल।



जुगाड़ का कच्चा रपटा।

हरिभूमि न्यूज ▶ अम्बिकापुर

विकासखण्ड भैयाथान अंतर्गत गोबरी नदी का पुल ढहे 6 महीने हो गए हैं लेकिन अब तक पुल निर्माण की पहल नहीं हो सकी है। सेतु निगम द्वारा आवागमन के लिए कच्चे रपटा का निर्माण कराया गया है जो बरसात शुरू होते ही अनुपयोगी हो जाएगा। जल्द पुल निर्माण नहीं हुआ तो कभी भी आवागमन ठप हो सकता है।

विकासखण्ड भैयाथान अंतर्गत भैयाथान-शिवप्रसाद नगर-कोरिया मार्ग अंतर्गत भैयाथान - शिवप्रसाद नगर-अम्ब्यास करने का मार्गदर्शन दिया। डीईओ श्री रॉय ने विद्यार्थियों को शत-प्रतिशत उत्तीर्णता के लक्ष्य को प्राप्त करने के लिए पाठ्यक्रम की पुनरावृत्ति एवं ब्लू-प्रिंट के अनुसार अभ्यास करने का मार्गदर्शन दिया। विद्यार्थियों ने भी प्रश्न पूछकर अपनी शंकाओं का समाधान प्राप्त किया। अधिकारियों ने आशा व्यक्त की कि यह मार्गदर्शन बोर्ड परीक्षा में उत्कृष्ट परिणाम लाने में

दर्जनों गांव के लोग करते हैं आवागमन

गांधीगों के अनुसार यह मार्ग सूरजपुर एवं कोरिया जिले को जोड़ता है तथा छोटा होने के कारण दर्जनों गांवों के लोग इसी मार्ग से आवागमन करते हैं। इस मार्ग से केवरा, कुसमुली, बंजा, शिवप्रसाद नगर, गौराही, गंगौटी, झरिया, टेंगनी, विलासो, पंडोपारा सहित आसपास के गांवों के लोग आवागमन करते हैं। पक्का रपटा नहीं बनने पर क्षेत्र के लोगों को दूखे में आवागमन करना पड़ता है जिससे अधिक संकट लगेगा।

तकनीकी खामी से अटका टेंडर

इधर सेतु निगम के अधिकारियों का कहना है कि पुल क्षतिग्रस्त होने के बाद ही विभाग ने पुल निर्माण के लिए 5.3 करोड़ व पक्का रपटा निर्माण के लिए 14 लाख का प्रस्ताव शासन को भेजा था। एक ही स्थान पर पुल व रपटा निर्माण का प्रस्ताव इसलिए भेजा गया था कि पुल निर्माण में विलम्ब होने पर आवागमन पर प्रभाव न पड़े। शासन ने रपटा निर्माण के लिए 3 महीने पूर्व ही 14 लाख की स्वीकृति दे दी है लेकिन विभाग के सॉफ्टवेयर में वर्ककोड जनरेट नहीं होने के कारण अभी तक टेंडर की प्रक्रिया प्रारंभ नहीं हो सकी है। इस संबंध में उच्चाधिकारियों को भी अवगत कराया गया है लेकिन समस्या का निराकरण नहीं हो सका है। वर्क कोड जनरेट हुए बिना टेंडर प्रक्रिया प्रारंभ करना संभव नहीं है इसलिए अधिकारी भी मजबूर हो गए हैं।

में तेज बारिश के दौरान अचानक पुल क्षतिग्रस्त हो गया तथा तेज बहाव में पुल का बड़ा हिस्सा ढह गया। पुल के क्षतिग्रस्त होने से मार्ग से आवागमन पूरी तरह से ठप हो गया। क्षेत्र के बड़ी आबादी का आवागमन प्रभावित होने के कारण क्षेत्रवासियों के दबाव में सेतु निगम ने वैकल्पिक व्यवस्था के तहत कच्चा रपटा निर्माण की पहल की लेकिन इसी दौरान बारिश होने के कारण रपटा बह गया। कड़ी मशक्कत के बाद विभाग ने जैसे-तैसे कच्चे रपटे का निर्माण कराया तो लोगों का

आवागमन फिर से बहाल हो गया है क्षेत्रवासी बारिश होते ही नदी में तेज बहाव में कच्चे रपटे के बहने पर फिर से आवागमन प्रभावित होने की संभावना व्यक्त कर रहे हैं। ग्रामीणों का कहना है बारिश होते ही गोबरी नदी का पानी 8-9 फीट ऊंचाई तक पहुंच जाता है ऐसे में कच्चे रपटे से बरसात पूर्व तक ही आवागमन संभव है। शासन द्वारा सेतु निगम को पक्का रपटा बनाने की स्वीकृति मिली है लेकिन विभाग द्वारा अभी तक टेंडर की प्रक्रिया तक शुरू नहीं की जा सकी है। समय पर पक्के रपटे का निर्माण नहीं हुआ तो ग्रामीणों को भारी परेशानी का सामना करना पड़ेगा।

चल रही पहल

सॉफ्टवेयर में वर्क कोड जनरेट करने की पहल की जा रही है। वर्क कोड जनरेट होते ही टेंडर की प्रक्रिया पूरी कर शीघ्र रपटा का निर्माण प्रारंभ कराया जाएगा। -एनके डडसेना



कोरिया पुलिस की अनोखी पहल

नुक्कड़ नाटक के माध्यम से जागरूकता कार्यक्रम

हरिभूमि न्यूज, बैकुण्ठपुर

सड़क परिवहन एवं राजमार्ग मंत्रालय भारत सरकार के आदेशानुसार राज्य सरकार के मनसामुख कलेक्टर श्रीमती चंदन संजय त्रिपाठी एवं पुलिस अधीक्षक रवि कुमार कुरें के दिशा-निर्देश, अतिरिक्त पुलिस अधीक्षक श्रीमती सुरेश चौबे व उप मार्गदर्शन में जिले में 1 से 31 जनवरी तक राष्ट्रीय सड़क सुरक्षा माह का आयोजन किया जा रहा है जिसके तहत शनिवार को पंडित ज्वाला प्रसाद उपाध्याय शासकीय महाविद्यालय पटना के छात्रों एवं यातायात पुलिस टीम द्वारा पटना बाजार के साथ ही विभिन्न सार्वजनिक स्थलों पर नुक्कड़ नाटक की प्रस्तुति के माध्यम से वाहन चालकों एवं आमजन को यातायात नियमों, संकेतों एवं चिन्हों की जानकारी प्रदान की गई। नाबालिग बच्चों को वाहन चलाने की समझाइश दी गई साथ ही 18 वर्ष से ऊपर की आयु होने पर ड्राइविंग लाइसेंस बनवाने के बाद वाहन चलाने के लिए कहा गया। यातायात नियमों की विस्तृत जानकारी प्रदान की गई। उपस्थितजन को भविष्य में यातायात नियमों का उल्लंघन ना करने के लिए संकल्पित किया गया। यातायात हवलदार महेश मिश्रा द्वारा यातायात के अनिवार्य, चेतावनी एवं सूचनात्मक चिन्ह की

जागरूकता के साथ यातायात संबंधित विस्तृत जानकारी प्रदान करते हुए चौराहा पर करने का नियम, ट्रैफिक सिग्नल लाइट, हाथों के संकेतों के माध्यम से यातायात व्यवस्था का संचालन, हेलमेट धारण और सीट बेल्ट की अनिवार्यता, दो पहिया वाहन में तीन सवारी ना चलाना, वाहन चलाते समय मादक द्रव्यों का सेवन ना करना, तेज गति व लापरवाही पूर्वक वाहन ना चलाना, प्रेशर हॉर्न का उपयोग ना करना, वाहन चलाते समय मोबाइल फोन का उपयोग नहीं करने, जेब्रा क्रॉसिंग रेलवे क्रॉसिंग, गुड समरेटन, राहवीर योजना, लाइसेंस बनवाने के नियम, दुर्घटना के कारण, दुर्घटना घटित होने पर चालक के कर्तव्य, सड़क पर वाहन चलाने के सही तरीका, मोटर व्हीकल एक्ट की विभिन्न धाराएं व उसमें निर्धारित जुर्माने की राशि से संबंधित जानकारी प्रदान की गई एवं जीवन में यातायात नियमों के पालन करने की शपथ दिलाई गई। उक्त नुक्कड़ नाटक जागरूकता अभियान के दौरान यातायात प्रभारी बीरबल राजवाड़े, सहायक उप निरीक्षक धनंजय सिंह, प्राचार्य डॉ. शिवशंकर राजवाड़े, सहायक प्राध्यापक डॉ. बरखा सिंह, डॉ. पूनम टोप्पो, सहायक ग्रेड 1 रोहित साहू, प्रयोगशाला तकनीशियन श्रीमती दुर्गा राजवाड़े, आरक्षक राकेश मिश्रा, देव प्रसाद टोप्पो, विश्वनाथ सिंह, शिव साय, हवलदार महेश मिश्रा के साथ महाविद्यालय के छात्र-छात्राएं एवं आमजन काफी संख्या में उपस्थित रहे।

विद्यन

एमपी सिंह बैकुण्ठपुर। शहर के महलपारा निवासी एमपी सिंह शिक्षा विभाग से

संविन्नवृत्त का 9 जनवरी की शाम निधन हो गया। वे करीब 77 वर्ष के थे। स्व. सिंह का अंतिम संस्कार शनिवार को गेज नदी स्थित मुक्तिधाम में किया, जहां परिजन समेत काफी संख्या में शहरवासी मौजूद रहे।

पृष्ठ 1 का शेष

सोनहत खंड ...

कमलेश गुप्ता रहे। कार्यक्रम में अतिथि के रूप में गौड़ समाज से पूर्व सरपंच रामनारायण सिंह तथा मातृशक्ति पंडव समाज से पार्वती मंचासीन रहें। आयोजन समिति के संयोजक चंद्रिका जायसवाल, सह-संयोजक इय कन्हैया जायसवाल एवं आंकार गिरी, कोषाध्यक्ष दिलीप जायसवाल एवं काशी गुरुजी रहे। कार्यक्रम की व्यवस्थाओं की जिम्मेदारी रितेश तिवारी एवं अजित जायसवाल द्वारा सफलतापूर्वक निभाई गई। संचालन समिति के सदस्यों द्वारा भोजन अंशुप्रे की समृद्ध व्यवस्था की गई, जो देर शाम तक चली।

कांग्रेस को राम ...

रूपए प्रतिदिन की जाए, ताकि एक गरीब परिवार अपना गुजर-बसर सम्मान के साथ कर सके। इस अवसर पर पूर्व जिला अध्यक्ष नजीर अजहर, पोसीसी सदस्य योगेश शुक्ला, पोसीसी संयुक्त महामंत्री वेदवती तिवारी, वरिष्ठ कांग्रेसी मुख्तार अहमद, बंस गोपाल, शैलेन्द्र सिंह, बिहारी राजवाड़े, विजय सिंह, ब्लॉक अध्यक्ष सुरेश सिंह, राजीव गुप्ता, अजीत लुक्का, नप उपाध्यक्ष आशोष यादव, हेमसागर यादव, भूपेन्द्र यादव, विकास श्रीवास्तव, धीरज सिंह, दीपक गुप्ता, संगीता राजवाड़े, चांदनी सोनी, संजोती मरकाम, ललिता सिंह, रवि राजवाड़े, गणेश राजवाड़े, कृष्ण कुमार राजवाड़े, फारोज सिद्दीकी, जागृत कुरें, रामसाय सोरी, संतोष गौयन, राजेश कुरें, हीरालाल साहू, दुरोगी राम राजवाड़े एवं अनेकों कांग्रेसजन काफी संख्या में मौजूद रहे।

गर्ल्स हाई स्कूल सोनहत का औचक निरीक्षण, लिखित अभ्यास पर दें जोर

हरिभूमि न्यूज, सोनहत

जिला शिक्षा अधिकारी विनोद कुमार रॉय एवं संयुक्त संचालक कार्यालय से सहायक संचालक जितेन्द्र कुमार गुप्ता द्वारा शासकीय कन्या हाई स्कूल सोनहत का औचक निरीक्षण किया गया। निरीक्षण के दौरान मिशन 100 के अंतर्गत विद्यार्थियों को आगामी बोर्ड परीक्षा में बेहतर अंक अर्जित करने के लिए निरंतर लिखित अभ्यास पर विशेष जोर दिया गया। डीईओ श्री रॉय ने विद्यार्थियों को शत-प्रतिशत उत्तीर्णता के लक्ष्य को प्राप्त करने के लिए पाठ्यक्रम की पुनरावृत्ति एवं ब्लू-प्रिंट के अनुसार अभ्यास करने का मार्गदर्शन दिया। विद्यार्थियों ने भी प्रश्न पूछकर अपनी शंकाओं का समाधान प्राप्त किया। अधिकारियों ने आशा व्यक्त की कि यह मार्गदर्शन बोर्ड परीक्षा में उत्कृष्ट परिणाम लाने में



को निरंतर लिखित अभ्यास, पाठ्यक्रम की पुनरावृत्ति एवं ब्लू-प्रिंट आधारित तैयारी पर बल देते हुए तनावमुक्त रहकर लक्ष्य निर्धारित कर अध्ययन करने की प्रेरणा दी। दोनों अवसरों पर संस्था की प्राचार्या श्रीमती प्रियंका राजवाड़े सहित समस्त शिक्षकगण उपस्थित रहे।

मनरेगा की आत्मा को ही मार दिया: कांग्रेस

हरिभूमि न्यूज, मनेन्द्रगढ़

मनरेगा कानून में केन्द्र की भाजपा सरकार द्वारा किए गए बदलावों के विरोध में शनिवार को जिले में कांग्रेस पार्टी की प्रेसवार्ता आयोजित की गई। प्रेसवार्ता में जिले के कार्यक्रम प्रभारी एवं पूर्व मंत्री नोबेल वर्मा, जिला कांग्रेस अध्यक्ष अशोक श्रीवास्तव, पूर्व विधायक गुलाब कमरो, विधायक प्रत्याशी रमेश सिंह, पूर्व नगर पालिका अध्यक्ष श्रीमती प्रभा पटेल एवं जिला कांग्रेस प्रवक्ता सौरव मिश्रा ने अलग-अलग बयान देते हुए मोदी सरकार पर गंभीर आरोप लगाए।

पूर्व मंत्री नोबेल वर्मा ने कहा कि मनरेगा केवल योजना नहीं, बल्कि गरीबों को मिला संवैधानिक अधिकार था। मोदी सरकार ने इस अधिकार को खत्म कर मनरेगा की आत्मा को ही मार दिया है। केन्द्र द्वारा हिस्सेदारी घटाकर राज्यों पर बोझ डालना मनरेगा को धीरे-धीरे बंद करने की साजिश है। यह सीधा-सीधा मजदूर विरोधी फैसला है। जिला कांग्रेस अध्यक्ष अशोक श्रीवास्तव ने कहा कि भाजपा सरकार 100 दिन रोजगार की बात कर जनता को गुमराह कर रही है, जबकि हकीकत यह है कि पिछले 11 वर्षों में औसतन 38 दिन से ज्यादा काम नहीं मिला। छग



के अधिकांश गांवों में महीनों से मनरेगा का काम बंद है और ग्रामीण परिवार बेरोजगारी से जूझ रहे हैं। पूर्व विधायक ने कहा कि मनरेगा ने दो दशकों से करोड़ों ग्रामीण परिवारों को सम्मान के साथ जीने का सहारा दिया है। कोविड जैसी महामारी में भी यही योजना गरीबों की ढाल बनी थी, लेकिन भाजपा सरकार गरीबों से यह सुरक्षा छीन रही है। यह सामाजिक न्याय पर सीधा हमला है। विधायक प्रत्याशी रमेश सिंह ने कहा कि नगर सिस्टम में सरकार तय करेगी कि किसे काम मिलेगा और किसे नहीं। पंचायतों की भूमिका खत्म कर दी गई है, जिससे गांव के विकास पर ब्रेक लग गया है। फसल कटाई के समय काम न देने का प्रावधान गरीबों को जानबूझकर भूखा रखने जैसा है। पूर्व नगर पालिका अध्यक्ष प्रभा पटेल ने कहा कि भाजपा सरकार भगवान राम के नाम पर योजनाओं के नामकरण से जनता को धमित कर रही है, जबकि जमीनी सच्चाई यह है कि गरीबों के रोजगार और मजदूरी के अधिकार छीने जा रहे हैं। महिला मजदूरों पर इसका सबसे ज्यादा असर पड़ेगा। जिला कांग्रेस प्रवक्ता सौरव मिश्रा ने कहा कि पहले मनरेगा मजदूरी का पुरा भूतान केन्द्र सरकार करती थी, जिससे काम निर्बाध चलता था। अब 40 प्रतिशत राशि राज्य पर डालकर भाजपा सरकार चाहती है कि राज्य खर्च बचाने के लिए काम ही न दे। यह संघीय ढांचे और गरीबों के हितों के खिलाफ फैसला है। प्रेसवार्ता में सभी नेताओं ने कहा कि कांग्रेस पार्टी मनरेगा और गरीब मजदूरों के अधिकारों की रक्षा के लिए सड़क से सदन तक संघर्ष करेगी और जरूरत पड़ी तो जनआंदोलन भी किया जाएगा। इनके अलावा प्रेसवार्ता के दौरान महिला कांग्रेस जिला अध्यक्ष रूमा चटर्जी, निर्मला चतुर्वेदी, पूनम सिंह, रामनरेश पटेल उपस्थित रहे।

भाजपाइयों ने सामूहिक पूजा-अर्चना कर जिले में सुख-समृद्धि की कामना की

हरिभूमि न्यूज, मनेन्द्रगढ़

प्रदेश कार्यालय के निर्देशानुसार सोमनाथ स्वाभिमान पर्व के पावन अवसर पर 10 जनवरी को भारतीय जनता पार्टी नगर मंडल मनेन्द्रगढ़ द्वारा काली मंदिर, बस स्टैंड परिसर में भगवान भोलेनाथ का विधिवत जलाभिषेक एवं ऊँ नमः शिवाय मंत्र का सामूहिक जाप कर धार्मिक आयोजन संपन्न किया गया। कार्यक्रम का उद्देश्य सोमनाथ मंदिर के जीर्णोद्धार के 75 वर्ष पूर्ण होने के उपलक्ष्य में सनातन संस्कृति, आस्था एवं राष्ट्रीय स्वाभिमान को जन-जन तक पहुंचाना रहा। आयोजन के दौरान



मंदिर परिसर भक्ति, श्रद्धा एवं मंत्रोच्चार से गुंजायमान रहा। इस अवसर पर मंडल अध्यक्ष रोहित वर्मा, मंडल महामंत्री महेन्द्र

पाल सिंह, नगरपालिका अध्यक्ष श्रीमती प्रतिमा यादव, मंडल उपाध्यक्ष जयंतिलाल यादव, गुरजोत सिंह खन्नुजा, राजकुमार गुप्ता, मंडल मंत्री दिनेश गुप्ता, मंडल सोशल मीडिया प्रभारी ऋषभ सोनी, पार्षद श्रीमती सुशोला सिंह, पार्षद ओमप्रकाश जायसवाल, जिला सदस्य श्रीमती जया कर तथा जिला सोशल मीडिया प्रभारी रामचरित द्विवेदी, संजीव सिंह, विजय पाठक सहित पार्टी पदाधिकारी, कार्यकर्ता एवं श्रद्धालुजन उपस्थित रहे। सभी उपस्थितजन ने भगवान भोलेनाथ पर जलाभिषेक कर ऊँ नमः शिवाय मंत्र का जाप किया तथा देश, प्रदेश और जिले की सुख-समृद्धि की कामना की।

अवैध शराब विक्रेताओं पर पुलिस ने की कार्रवाई

हरिभूमि न्यूज, मनेन्द्रगढ़

पुलिस महानिरीक्षक रंज सरगुजा एवं पुलिस अधीक्षक जिला एमसीबी के निर्देशानुसार जिले में अवैध शराब विक्रेताओं की कार्रवाई के दिशा-निर्देश में थाना प्रभारी चिरमिरी विजय सिंह के द्वारा एक विशेष अभियान चलाकर क्षेत्र में अवैध शराब विक्रेताओं पर रोक लगाने के लिए टीम बनाई गई थी, इसके तारतम्य में मुखबरी की सूचना पर सड़क दरफाई हल्दीबाड़ी में सड़क दरफाई निवासी राजा सिंह चौहान पिता स्व. रघुनंदन सिंह चौहान उम्र करीब 42 वर्ष निवासी सड़क दरफाई हल्दीबाड़ी थाना चिरमिरी जिला एमसीबी को एक कल्पई रंग के होंडा एक्टवा स्कूटी क्रमांक सीजी 16 कर

2577 में अवैध महुआ शराब करीब 20 लीटर विक्री करने के लिए परिवहन करते पकड़ा गया और आरोपी के कब्जे से 20 लीटर अवैध कच्ची महुआ शराब कीमती करीब 4000 एवं घटना में प्रयुक्त होंडा एक्टवा स्कूटी कीमती 50000 कुल जुमला कीमती 54000 बरामद किया गया। वहीं आरोपी के विरुद्ध धारा 34 (2) आबकारी एक्ट के तहत विधिवत कार्रवाई कर जाकर जुर्म अजमानती होने से आरोपी को न्यायिक रिमांड पर न्यायालय पेश किया गया। इस कार्रवाई में थाना प्रभारी उपनिरीक्षक विजय सिंह, प्रधान आरक्षक संतोष सिंह, आरक्षक मदन राजवाड़े, सैनिक लेखा प्रजापति, महिला नव आरक्षक राशोदा राजवाड़े की अहम भूमिका रही।

समाग का 8वम Hightech नेत्र अस्पताल
आशीर्वाद
लेजर, फेको नेत्र चिकित्सालय
ZEPTO नेत्रो प्रोफिक्शन (FDA) तकनीक द्वारा
नैऋत्यार्धिक का अत्यांत को अंतोक्षण व लेजर प्रत्येक्षण
अब तक 150 लाख से अधिक सफल
नेत्र आपरेशन पर मुख्यमंत्री द्वारा
छतीसगढ़ गौरव सम्मान

डॉ. एल.जी. मंडरिया
MBBS, MS
नेत्र रोग विशेषज्ञ
एवं फेको सर्जन

डॉ. हरमन मंडरिया
MBBS, MS, FVR,
LVP, Hyderabad
नेत्र रोग विशेषज्ञ
एवं रेटिना विशेषज्ञ

35 वर्ष से नेत्र चिकित्सा सेवा
● इण्डियन टिच व रेटिना
● के.बी.पी.के. अस्पताल का चारिड ईमान लेजर द्वारा

आई.जी.ओ.फॉर्मल रोड, नेहरू चौक, बिलासपुर
फोन: 07752-402070, 228277,
मो.: 9826190123, 96699979123

स्वामी जी
93406-38884

By Train- रिजर्वेशन व स्पेशल पैकेज से
चार धाम यात्रा
श्री हरिद्वार, हरकी पौड़ी, ऋषिकेश,
श्री उत्तरकाशी, श्री गंगोत्री, श्री यमुनोत्री,
श्री बद्रीनाथ, श्री केदारनाथ,

यात्रा दिनांक
18 अप्रैल 2026
2 मई 2026
18 मई 2026
20 मई 2026
14 दिव की यात्रा

रशि: स्तीपर-72554/- ऑफर 20.501/-, 388-78.541/- ऑफर 28.501/-

स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा
91111-11866
Head Office : सिटी सेंटर मॉल ग्राउण्ड फ्लोर पावर हाउस रोड कोरबा (छ.ग.)

online Booking-www.tripuryatra.com

सुविधा, ज्यादा सबसे कम राशि पर

रामेश्वरम् धाम यात्रा
17 फरवरी, 14 अप्रैल, 19 मई 2026 (10 दिन)
श्री रामेश्वरम् धाम ज्योतिर्लिंग, श्री तिरुपति बालाजी,
श्री मल्लिकार्जुन ज्योतिर्लिंग, मद्रुई श्री मीनाक्षीदेवी,
श्री कन्याकुमारी, त्रिवेन्द्रम (पद्मानाभ स्वामी)

राशि - स्तीपर 16,500/-, 3 एसी-27,500/-, 2 एसी 32,500/- 1-5% GST
Since-2007

श्री त्रिपुर तीर्थ यात्रा सेवा समिति
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road
संपर्क करें:- 7354-411411